

بِسْمِ اللّٰهِ الرَّحْمٰنِ الرَّحِیْمِ

رپورٹ ریفریشر کورس 2019 مجلس انصار اللہ نیدر لینڈ

الحمد للہ مجلس انصار اللہ نیدر لینڈ کو مورخہ 27 جنوری بروز اتوار بیت النور نن سپیٹ میں ریفریشر کورس برائے نیشنل عاملہ وزعماء مجالس اور عاملہ لوکل مجالس منعقد کرنے کی توفیق ملی۔ ریفریشر کورس کا آغاز گیارہ بجے تلاوت قرآن کریم سے ہوا۔ ریفریشر کورس کی صدارت مکرم و محترم مرزا فخر احمد صاحب صدر مجلس انصار اللہ نیدر لینڈ نے کی۔

اس دفعہ پروگرام کو موثر اور ثمر بآباد بنانے کے لئے اس کو کئی حصوں میں تقسیم کیا گیا تھا۔ جس میں سالانہ پروگرام پیش کرنے کے ساتھ اس پر کامیابی کے ساتھ عمل پیرا ہونے کے لئے تمام اراکین کی طرف سے ان کی تجاویز اور سوالات کے جوابات کے لئے پینل ڈسکشنز اور گروپس ڈسکشنز کو رکھا گیا۔



تیاری۔ ریفریشر کورس کے انعقاد کے سلسلہ میں تیاری کافی عرصہ پہلے سے شروع کر دی گئی تھی۔ دو ماہ قبل سے پروگرام کو ماہانہ میٹنگ کے ایجنڈا میں رکھا گیا۔ تمام شعبہ جات کے قائدین کو اپنے شعبہ کا سالانہ پروگرام بنانے اور ریفریشر کورس پر پیش کرنے کے بارے میں محترم صدر صاحب مجلس نے ہدایات دیں۔ قائدین نے پروگرام تیار کر کے محترم صدر صاحب مجلس سے منظوری لی۔

ریفریشر کورس کا پروگرام اور ڈیوٹی چارٹ تیار کیا گیا۔ پروگرام تمام مجلس عاملہ ملک اور زعماء لوکل مجالس کو بھجوا یا گیا۔ اور ڈیوٹی چارٹ متعلقہ ممبران کو بھجوا یا گیا۔ ریفریشر کورس کانفرنس ہال اور دیگر تیاری کے لئے ایک دن قبل ہی چند انصار نے بیت النور میں قیام کیا۔ اور رات کو

بِسْمِ اللّٰهِ الرَّحْمٰنِ الرَّحِیْمِ

ہی ضروری انتظامات کو مکمل کیا۔

مورخہ 27 جنوری بروز اتوار صبح دس بجے ممبران کی آمد شروع ہو گئی۔ چائے اور ریفرشمنٹ کا انتظام کیا گیا تھا۔

اس کے ساتھ ہی رجسٹریشن کا کام بھی جاری رہا۔ تمام ممبران کو مجلس انصار اللہ کے اغراض و مقاصد ڈچ اور اردو زبان میں اور سالانہ پروگرام 2019 کی کاپیاں دی گئیں۔ پروگرام کو سکریں پر دکھایا گیا۔ ہر شعبہ کے بارے میں سوال و جواب کا سلسلہ جاری رکھا گیا۔

کاروائی:-

کاروائی کا آغاز تلاوت قرآن کریم سے کیا گیا۔ ڈچ وارد و ترجمہ پیش کیا گیا۔ محترم صدر صاحب مجلس کے ساتھ ممبران نے عہد دوہرایا۔ ریفریش کورس میں زعماء مجالس و عاملہ لوکل مجالس اور مجلس عاملہ ملک مجلس انصار اللہ نیدرلینڈ کے 52 ممبران شریک ہوئے۔ خطاب حضرت خلیفۃ المسیح الخامس ایدہ اللہ تعالیٰ بنصرہ العزیز بر موقع ریفریش کورس لجنہ اماء اللہ یو۔ کے مورخہ ۴ دسمبر ۲۰۱۶۔

مکرم نصیر احمد طاہر صاحب نائب صدر اول نے یہ خطاب پڑھ کر سنایا۔



خطاب صدر مجلس:-

محترم صدر صاحب مجلس نے خطاب میں ممبران کو خوش آمدید کے بعد نئے سال کے پروگرامز کا ذکر کیا اور کہا کہ ہمارے تمام پروگرامز مجلس انصار اللہ کے اغراض و مقاصد کو پیش نظر رکھتے ہوئے بنائے جاتے ہیں۔ نحن انصار اللہ کو پیش نظر رکھتے ہوئے اسلام احمدیت کی خدمت کریں۔ اعلیٰ نمونہ پیش کریں۔ چند اکیں نے کافی ساری ذمہ داریاں سنبھالی ہوئی ہیں۔ زیادہ سے زیادہ ذمہ داریاں اٹھانے والے بنیں۔ کارکنان نئے سال میں

بِسْمِ اللّٰهِ الرَّحْمٰنِ الرَّحِیْمِ

کوشش کریں کہ جو کمزوریاں گزشتہ سال ہوئی ہیں ان کو دور کیا جائے اور دعا کریں کہ مکمل اطاعت اور خلیفہ ءوقت کی خواہش کے مطابق اللہ تعالیٰ ہمیں پہلے سے بہتر کام کرنے کی توفیق عطا فرمائے۔ آمین

سالانہ پروگرامز شعبہ جات۔

مرکزی قائدین نے اپنے اپنے شعبہ جات کے پروگرامز پیش کئے جس میں شعبہ جات کا لائحہ عمل پیش کیا گیا۔ جو کہ حضور انور ایدہ اللہ تعالیٰ بنصرہ العزیز کی ہدایات و دستور اساسی اور تجاویز و سفارشات مجلس شوریٰ کی روشنی میں تیار کیا گیا تھا۔

شعبہ عمومی: قائد عمومی نے شعبہ عمومی کی نیشنل اور لوکل سطح پر ذمہ داریوں کو اجاگر کیا۔ اجلاس کی اہمیت، کامیابی، ماہانہ رپورٹ کی اہمیت، اور الم انعامی کے لئے نمبرز لگانے کا مرکزی طریقہ کار کے موضوعات پر روشنی ڈالی۔

پینل ڈسکشنز: اس پینل میں زعماء مجالس الم انعامی و ناظم اعلیٰ بہترین ریجن نے شرکت کی اور اپنے تجربات اور کارکردگی پر روشنی ڈالی اور سوالات کے جوابات دیئے۔ نیشنل اور لوکل پروگرامز پر عملدرآمد، مرکز سے تعاون، لوکل مجالس کی عاملہ کا کردار اور مجالس میں بیداری۔

سالانہ پروگرام مجلس انصار اللہ و اغراض و مقاصد مجلس انصار اللہ اور عہد انصار اللہ ویب سائٹ انصار اللہ پر مہیا ہیں

۔ ریجنز اور مجالس کو سالانہ پروگرام بنانے کی طرف توجہ دلائی گئی۔ ہر عہدیدار کا دستور اساسی مجلس انصار اللہ میں درج اس کے شعبہ کا کام گائیڈ بک میں انصار اللہ کی ویب سائٹ پر مہیا ہے۔

شعبہ تعلیم: قائد صاحب تعلیم نے درجہ بالا طریقہ کار کی روشنی کو مد نظر رکھتے ہوئے اپنا پروگرام پیش کیا۔ تفصیل سے مطالعہ کتب کا پروگرام واضح کیا گیا۔

کیفے باؤ کلز سیشن: شعبہ تبلیغ۔ شعبہ تعلیم۔ اور شعبہ مال۔ اضافی ٹارگٹ کے ساتھ بجٹ کی وصولی کا حدف۔

اس پینل میں سات ممبران شامل تھے۔

شعبہ تبلیغ کے سالانہ پروگرام میں بک سٹالز، لوکل سطح پر تبلیغی نشستوں کا زیادہ سے زیادہ اور موثر انعقاد، پمفلٹس کی تقسیم، اور تبلیغی کاموں کو

سرا انجام دینے کے لئے اعتماد پیدا کرنے کے متعلق بات ہوئی۔

۔ شعبہ تعلیم کی اہمیت کے پیش نظر ہر ناصر کو اسلام احمدیت کی بنیادی معلومات و صداقت حضرت مسیح موعود علیہ السلام و وفات مسیح علیہ السلام اور

بِسْمِ اللّٰهِ الرَّحْمٰنِ الرَّحِیْمِ

دوسرے اختلافی مسائل کے بارے میں علم ہونا چاہیے۔ مطالعہ کتب حضرت مسیح موعودؑ کی طرف بھرپور توجہ دی جائے۔ تعلیم اور ممبران کے علم کے لئے ضروری ہے کہ ہر حربہ استعمال کیا جائے جس سے تعلیم کا سلیبس ہر ناصر تک پہنچے۔ مطالعہ کتب کے سلسلہ میں حضرت خلیفۃ المسیح الثانی رضی اللہ عنہ کے بیان کردہ طریقہ کو اپنایا جائے۔ جو کتب مقرر ہوں وہ موجود بھی ہوں۔ انصار کو کتب خریدنے کی طرف بھی توجہ دلائی جائے۔ شعبہ تعلیم کا پروگرام آسان اور عام فہم طریقے سے بنایا جائے اور تعلیم کا سلیبس پرنٹ کر کے مہیا کیا جائے۔ ویب سائٹ تک سب انصار کی رسائی نہیں ہے۔ پرچہ جات کے حل کے لئے مناسب وقت دے کر اور منظم طریق پر کام کیا جائے۔

آمدن بجٹ کا اضافے کے ساتھ وصولی کے ٹارگٹ کو زعماء مجالس کے بھرپور تعاون سے اور مرکزی بروقت نظر اور ہدایات اور رہنمائی سے وصول کیا جاسکتا ہے۔ نئے شاملین سے بروقت رابطہ اور چندے کی وصولی کو یقینی بنایا جائے۔

وقفہ برائے نماز و کھانا۔

شعبہ تربیت: قائد صاحب تربیت نے سالانہ پروگرام پیش کیا۔ تربیت کے موضوع پر حضرت خلیفۃ المسیح الرابع رحمہ اللہ کی ویڈیو کلپ دیکھائی اور سنائی گئی۔ جو کہ پنجوقتہ نمازوں کی ادائیگی و تلاوت قرآن کریم روزانہ کے بارے میں تھی۔ کیونکہ تربیت گھر سے ہی شروع ہوتی ہے۔

گروپس ڈسکشن اور تجاویز۔ تین گروپس بنائے گئے۔ ریجنلز ناظمین کو مورڈریٹر مقرر کیا گیا۔

ان گروپس کے سامنے چار تربیتی سوال رکھے گئے۔ ہر رکن کو ہر سوال کے بارے میں تحریری موقف دینے کا موقع دیا گیا۔ جس کی تفصیل درج ذیل ہے۔

سوال نمبر ۱۔ مجلس انصار اللہ کے پروگراموں میں حاضری کم ہونے کے اسباب کیا ہیں اور اسے کیسے بہتر بنایا جاسکتا ہے؟

جوابات۔ ایسے انصار بھائیوں کے لئے دعا کی جائے۔ کہ وہ جماعت سے رابطے میں ہوں۔ اور بات سننے کی طرف راغب ہوں۔

۲۔ زعماء مجالس ہر ناصر کے ساتھ ذاتی رابطہ رکھیں۔ مثال کے طور پر۔ ہر ماہ ٹیلیفون کریں، سال میں ایک دفعہ ضرور ہر گھر کا دورہ کریں۔ ان کے ذاتی مسائل سنیں اور ان کے حل کے لئے مدد کریں۔

۳۔ پروگرامز کے معیار کو بڑھائیں۔ انٹرایکٹو پروگرام کریں۔ پاور پوائنٹس پر پریزنٹیشنز پیش کریں۔ پکنک و سپورٹس اور باربی کیو کے پروگرام لوکل سطح پر زیادہ سے زیادہ کئے جائیں۔

۴۔ مرکزی ممبران کے دورہ جات ہوں۔ لوکل پروگرامز میں دعوت دی جائے۔

بِسْمِ اللّٰهِ الرَّحْمٰنِ الرَّحِیْمِ

-زعیم مجلس کا خود بیدار رہنا اور اعلیٰ کردار کا نمونہ پیش کرنا نہایت ضروری ہے۔

-ٹرانسپورٹ کے مسائل کا حل کرنا اور اچھی اور سود مند اور بروقت منصوبہ بندی کرنا زعیم کی ذمہ داری ہے۔

-مناسب وقت پہلے ہر پروگرامز کے متعلق آگاہ کرنا اور پیار اور اخلاق کے اعلیٰ نمونہ کے ساتھ سب کو ساتھ لیکر چلانا۔

سوال نمبر ۲۔ نماز باجماعت میں حاضری کو کیسے بڑھایا جاسکتا ہے؟

جوابات۔- آیات قرآنی، حدیث نبوی صلعم اور ملفوظات کے اقتسابات کے ذریعہ توجہ دلائی جائے۔

-جائزہ لینے کے بعد ایسے انصار کے لئے دعا کی جائے اور یاد دہانی کو جاری رکھا جائے۔

-گھروں کے فاصلہ کا جائزہ لینے کے بعد صدر جماعت کے ساتھ تعاون کرتے ہوئے قریب قریب نماز سنٹرز بنائے جانے میں مدد کریں۔

-جہاں مساجد اور نماز سنٹرز دور ہیں ایسے گھروں میں باجماعت نماز ادا کرنے کی تلقین کی جائے۔

-ذاتی رابطوں کے ذریعے نماز کے لئے یاد دہانی کروائی جائے اور اوقات بتائے جائیں۔ وٹس ایپ کو بھی اطلاع کے لئے استعمال کر سکتے ہیں۔

-حاضری کے لئے رجسٹر بھی رکھا جاسکتا ہے۔

-اگر روزانہ کے لئے نماز سنٹر مہیا نہ ہو۔ تو ہفتہ میں تین مرتبہ باجماعت کا انتظام شروع کیا جائے۔

-کم از کم ایک نماز مسجد میں یا سنٹر میں ادا کی جائے۔

-نماز کی اہمیت پر ایک کتابچہ شائع کیا جائے۔

سوال نمبر ۳۔ نیشنل سالانہ اجتماع میں دلچسپی بڑھانے کے لئے کون سے نئے آئٹمز معاون ثابت ہو سکتے ہیں؟

جوابات۔- اجتماع کی اہمیت کو بہترین پیرائے میں اجاگر کیا جائے۔ اللہ تعالیٰ کا یہ فضل عظیم ہے کہ ہم مسیح الزماں و مہدی ماعود کے ماننے والے اسلام

احمدیت کے پرچم کے سائے میں ہیں۔ اس کے شکرانے کے طور پر ہمیں پروگراموں میں شامل ہو کر انہیں کامیاب کرنا چاہیے۔

-رہائش کا انتظام بہتر ہونا چاہیے۔ کھانے کا انتظام بہتر ہونا چاہیے۔

-اجتماع کا پروگرام معیاری ہونا چاہیے۔ انعامات میں سلسلہ کی کتب دی جائیں۔

-ایسی ٹرانزیر انعامات میں دی جائیں جن پر حضور انور کے دستخط ہوں۔ حضور کا پیغام بھی انعام میں دیا جاسکتا ہے۔ مرکزی نمائندہ کے لئے درخواست

بِسْمِ اللّٰهِ الرَّحْمٰنِ الرَّحِیْمِ

- مقابلہ جات میں حصہ لینے کے لئے اجتماع کے موقع پر بھی اجازت ہونی چاہیے۔

- مساجد اور نماز سینٹرز میں مناسب وقت پہلے پوسٹر لگائیں جائیں۔ ویڈیو کلپ بھی جاری کی جائیں۔

- سلیبس تین ماہ اور اجتماع پر دو ماہ پہلے تیار ہونا چاہیے۔ بیسٹ مجلس کا بھی انعام ہونا چاہیے۔

- کوئز اور سوال و جواب کے پروگرام ہونے چاہیے۔ تبلیغ سٹال کو بہتر انداز میں لگانا چاہیے۔ اجتماع پر چراغاں کیا جائے۔

- سلوسائٹنگ پروگرام رکھا جائے۔ روزانہ سائٹنگ کی جائے۔ بیڈ مینٹن کے مقابلے کروائے جائیں۔

- تقاریر کے معیار بہتر ہونے چاہیں۔ بیت بازی کا پروگرام رکھا جائے

- Time Managment ہر پروگرام کے لئے۔

سوال: مغربی معاشرے میں بچوں کی اعلیٰ تربیت کے لئے گھروں میں بہترین ماحول کیسے مہیا کیا جاسکتا ہے؟

جوابات:- والدین اپنا بہترین نمونہ پیش کریں۔ اپنے بچوں کو مساجد اور نماز سینٹرز میں لے کر جائیں۔

- ایم ٹی اے کے پروگرام کے ذریعہ اپنی اور بچوں کی تربیت کریں۔ کم از کم ایک گھنٹہ ایم ٹی اے پروگرام ساتھ بیٹھ کر دیکھیں۔

- حضور اقدس کا خطبہ خود بھی سنیں اور بچوں کو بھی سنوائیں۔ حضور انور کی خدمت میں دعائیہ خط باقاعدگی سے لکھیں۔

- مسجد یا نماز سنٹر دور ہو تو گھر میں باجماعت نماز ادا کریں۔ بچوں کے ساتھ دوستانہ ماحول رکھیں۔

- شام کا کھانا سب فیملی اکٹھے مل کر کھائیں۔ سکول سے واپس آنے کے بعد بچوں سے پیار سے پوچھیں کہ دن کیسے گزرا۔

- بچے آپ کے سامنے موبائل پر کھیلے یاٹی۔ وی پروگرام دیکھیں۔ مہینہ میں ایک دن سب فیملی اکٹھے فیملی ڈے منائیں۔

ریپڈ سیشن۔ اس پینل میں شعبہ جات، ایثار، ذہانت و صحت جسمانی، تحریک جدید و وقف جدید، تعلیم القرآن و تجمید

شامل ہوئے۔ اور اپنے سالانہ پروگرام پر عملدرآمد کے لئے لائحہ عمل پیش کئے اور پینل ڈسکشن کی۔



اختتامی اجلاس:

اختتامی اجلاس میں محترم امیر صاحب جماعت احمدیہ نیدر لینڈ ہبت النور فرہان صاحب نے صدارت فرمائی۔

محترم صدر مجلس مرزا فرخ احمد صاحب نے خطاب میں مجلس انصار کے آج کے ریفرنڈم کورس کے پروگرام کو سراہا۔ اور محترم امیر صاحب اور تمام شاملین اور کارکنان کا شکریہ ادا کیا۔

محترم مشنری انچارج نعیم احمد ڈانچ صاحب نے خطاب میں نماز پنجگانہ و نماز باجماعت اور تلاوت قرآن کریم پر فکر کے ساتھ عمل پیرا ہونے کی طرف توجہ مبذول کروائی۔

اختتام پر محترم امیر صاحب نے مختصر خطاب میں چند نصائح فرمائے۔ پروگرام میں دعوت کا شکریہ ادا کیا اور نئے سال کے لئے دعا کی درخواست کی کہ اللہ تعالیٰ ہمیں پہلے سے بہتر رنگ میں خدمت کرنے کی توفیق عطا فرمائے آمین۔

محترم امیر صاحب کی دعا کے ساتھ سات بجے اجلاس کا اختتام ہوا۔ نماز مغرب و عشاء کی ادائیگی کے بعد ڈنر کا انتظام کیا گیا تھا۔

تمام ممبران نے ملکر وائینڈ اپ کیا۔

حاضری: 52 ممبران کے علاوہ کی شمولیت کے ساتھ کل حاضری 70 تھی۔

خاکسار

نذیر احمد اعوان

قائد عمومی مجلس انصار اللہ نیدر لینڈ